

- **ဟောင်ကောင် ဘီလျံနာသူဌေးကြီး ထောင်အနှစ် ၂၀ ချမှတ်ခံရ**



- 
- 
- 
- ဓာတ်ပုံ ပုံစာ,
- သူဌေးကြီး ရျင်မီလိုင်ကို ၂၀၂၁ ခုနှစ်တုန်းက ပြုလုပ်တဲ့ တရားရုံးကြားနာမှုမှာ မြင်တွေ့ရတာဖြစ်ပါတယ်(ပုံဟောင်း)
- ဟောင်ကောင်က တရားရုံးတစ်ရုံးဟာ ဒီမိုကရေစီယိမ်း စီးပွားရေးလုပ်ငန်းရှင်ကြီး ရျင်မီလိုင်ကို အမျိုးသားလုံခြုံရေးချိုးဖောက်မှုတွေနဲ့ အပြစ်ရှိကြောင်းဆုံးဖြတ်ပြီး ထောင်ဒဏ် အနှစ် ၂၀ ချမှတ်လိုက်ပါတယ်။
- ဒါဟာ ဟောင်ကောင်ရဲ့တည်ငြိမ်မှုအတွက် လိုအပ်တယ်လို့ဆိုပြီး တရုတ်က ပြဋ္ဌာန်းခဲ့တဲ့ အငြင်းပွားဖွယ် အမျိုးသားလုံခြုံရေးဥပဒေအောက်ကနေ အပြင်းထန်ဆုံးပေးလိုက်တဲ့ပြစ်ဒဏ် ဖြစ်လာပါတယ်။
- မြီတိန်နိုင်ငံကူးလက်မှတ် ကိုင်ဆောင်ထားတဲ့ လိုင်ဟာ ဘေကျင်းအစိုးရကို အသံကျယ်ကျယ်ဝေဖန်ခဲ့သူဖြစ်ပြီး ပြည်မကြီးကို မကြိုက်ကြောင်း သူပိုင်ခဲ့တဲ့

ဒီမိုကရေစီယိမ်း အက်ပဲလ်နေစဉ်သတင်းစာကနေတဆင့် ဆန္ဒဖွင့်ဟ  
သူလည်းဖြစ်ပါတယ်။

- အဲဒီသတင်းစာထိပ်ပိုင်းအမှုဆောင်ဟောင်း ၆ ဦးလည်း တစ်နေ့တည်းမှာပဲ  
ထောင်ဒဏ် ၆ နှစ်ကျော်ကနေ ၁၀ နှစ်အထိ အသီးသီးချမှတ်ခံရပါတယ်။
- ဒီမိုကရေစီလိုအရေး မားမားမတ်မတ်ရပ်သူလို့ အများက မှတ်ယူထားတဲ့ လိုင်ကို  
တရုတ်ဘက်က သစ္စာမဲ့သူလို့ ရှုမြင်ပါတယ်။
- လိုင်ကတော့ သူ့အပေါ် စွပ်စွဲထားတဲ့တရားစွဲဆိုမှုတွေကို  
အမြဲတမ်းငြင်းဆိုထားပါတယ်။ သူဟာ တရားဥပဒေစိုးမိုးမှုနဲ့  
လွတ်လပ်စွာထုတ်ဖော်ပြောဆိုမှုလို့ ဟောင်ကောင်ရဲ့စံနှုန်းတွေကိုပဲ  
ရှေ့တန်းတင်တဲ့သူလို့ ပြောထားပါတယ်။
- တရုတ်အစိုးရဟာ ဟောင်ကောင်ကို ၁၉၉၇ ခုနှစ်မှာ အင်္ဂလိပ်ကိုလိုနီ ဘဝကနေ  
ပြန်လည် လက်ခံယူနိုင်ခဲ့ပါတယ်။ အဲဒီလို လက်ခံယူချိန်ကတော့ တစ်နိုင်ငံ စနစ်နှစ်ခု  
မူဝါဒကို ကျင့်သုံးသွားမယ် ဆိုပြီး သဘောတူညီခဲ့တာပါ။
- နိုင်ငံခြားရေးနဲ့ ကာကွယ်ရေးအပိုင်းတွေက လွဲပြီး ကျန်တဲ့ ကဏ္ဍတွေမှာ  
ဟောင်ကောင်အနေနဲ့ နောင် အနှစ် ၅၀ လုံးလုံး ကိုယ်ပိုင် လွတ်လွတ်လပ်လပ်  
အုပ်ချုပ်သွားနိုင်တယ်ဆိုတဲ့ အဓိပ္ပါယ်ပါ။
- ဒါပေမဲ့ ဟောင်ကောင်မှာ ဒီမိုကရေစီယိမ်းဆန္ဒပြမှုတွေ ပေါ်တဲ့အခါ တရုတ်ဟာ  
ဟောင်ကောင်မှာ အမျိုးသားလုံခြုံရေးဥပဒေကို ပြဋ္ဌာန်းခဲ့ပါတယ်။
- ဟောင်ကောင်က ဒီမိုကရေစီအရေး တက်ကြွလှုပ်ရှားသူတွေဟာ ဒီဥပဒေနဲ့  
အရေးယူခံခဲ့ရပြီး ဂျင်မီလိုင်ဟာ ဒီဥပဒေအောက်ကနေ နောက်ဆုံး  
နှစ်ရှည်ထောင်ဒဏ်ချမှတ်ခံရတဲ့သူဖြစ်လာပါတယ်။
- ဟောင်ကောင်ကို တရုတ် ဘယ်လို ပြန်ရခဲ့လဲ
-